

رجم یقیناً ایک حد شرعی ہے

جناب ملک غلام علی صاحب مدیر شعبہ علمیہ منصورہ

سابق معاون خصوصی مولانا سید ابوالاعلیٰ مودودی مفتی

مدیر نامہ پاکستان ٹائمز مورخہ ۲۷ مارچ ۱۹۸۱ء میں سابق چیف جسٹس مسٹر محمد یعقوب علی صاحب

کا ایک مضمون ”کیا رجم ایک اسلامی سزا ہے؟“ کے زیر عنوان چھپا ہے۔ اس میں سب سے پہلے

رسالہ ”نیورویک“ کے حوالے سے بتایا گیا ہے کہ ایران کی ایک شرعی عدالت کے فیصلے کے مطابق

چار افراد پر رجم یعنی سنگساری کی حد جاری ہوئی ہے۔ اور اسی رسالے کا یہ تبصرہ بھی مضمون میں نقل

کیا گیا ہے کہ ”اسلامی قانون میں فوجداری سزائیں بہت سخت ہیں۔ مثلاً شرابی کو گولہ سے مارے جاتے

ہیں بچوں کا لختہ کاٹ دیا جاتا ہے اور زنا کی سزا رجم ہے۔ وہاں کے مقامی افسروں نے اس وحشیانہ

کے لیے کوئی معذرت پیش نہیں کی۔ اور جب پوچھا گیا کہ اس سے پہلے ایران کی انقلابی عدالتوں نے

رجم کی سزا کیوں نہیں دی تو جواب یہ دیا گیا کہ پہلے اسلامی قوانین کا صحیح اتباع نہیں ہو سکا۔“

توقع تو یہ تھی کہ پاکستان کی سب سے بڑی عدالت کے فاضل جج نے اگر ایک جاہل اور دشمن اسلام

کی یا وہ گوئی کو نقل کر ہی دیا ہے تو وہ اس کی پوری نہیں تو جزوی تردید ہی کی ضرورت محسوس کریں گے کیونکہ

اُس دو باطن نے نہ صرف رجم کو بلکہ دوسری اسلامی سزائوں کو جن میں شراب نوشی اور چوری کی سزا بھی

شامل ہے، سب کو اپنی دریدہ دہنی کا ہدف بنایا ہے۔ لیکن جج صاحب نے جواب میں کہا تو یہ کہا

کہ اسلام سے پہلے ایسی ظالمانہ و وحشیانہ سزائیں رائج تھیں لیکن اسلام نے اس صورت حال کو تبدیل

کیا۔ جناب محمد یعقوب علی صاحب کا مزید کہنا یہ ہے کہ پتھر مار کر انسان کی جان لینا اس دین کے

لیے قابلِ تحسین نہیں ہو سکتا جسے رحمت للعالمین صلی اللہ علیہ وسلم نے کرائے ہیں۔ یہ رجم کی

سزا تو دو میوں اور یہودیوں میں رائج تھی جس کا اسلام نے خاتمہ کر دیا ہے۔ سابق چیف جسٹس صاحب نے اسی پر اکتفا نہیں کیا بلکہ اپنے قول کے حق میں کتب تفسیر و حدیث کے حوالوں سے کچھ دلائل و شواہد پیش کرنے کی بھی سعی کی ہے جس کا مختصر تجزیہ یہاں مقصود ہے۔

آغاز بحث میں صاحب مضمون فرماتے ہیں کہ سورہ نور آیت نمبر ۲ میں ارشاد باری ہے کہ مرد اور عورت اگر زنا کریں تو ان میں سے ہر ایک کو سو کوڑوں کی سزا دو۔ یہاں ”لذاتی“ اور ”الزانیۃ“ کے شروع میں الف لام استعمال ہوا ہے جس کا مطلب یہ ہے کہ یہاں بیان کردہ سزا کا اطلاق ہر زانی اور زانیہ پر ہوگا۔ غواہ وہ شادی شدہ ہوں یا کنوارے۔ اس کے حق میں پہلے حوالہ جو انہوں نے دیا ہے وہ ابو حیان کی تفسیر البحر المحیط جلد ۶ صفحہ ۲۸۴ کا ہے۔ حوالوں پر گفتگو سے پہلے یہ واضح کر دینا مناسب ہے کہ ہماری معلومات کے مطابق یعقوب علی صاحب عربی زبان پر دسترس نہیں رکھتے، اس لیے ظاہر ہے کہ یہ حوالے ایسے منکرہ حدیث کے فراہم کردہ ہیں جو سنت سے ثابت شدہ حد رجم کو تسلیم نہیں کرتے۔ اب ہم تفسیر البحر المحیط کا حوالہ لیتے ہیں۔ اس میں بلاشبہ آغاز کلام اس سے ہے کہ ”العموم کے لیے ہوتا ہے۔ لیکن اس کے بعد ابو حیان فرماتے ہیں۔

وقال ابن سلام وغیره هو مختص بالکفرین

ابن سلام اور دوسرے حضرات کہتے ہیں کہ یہ ”ال“ تخیص کا ہے جو سزا کو غیر شادی شدہ زانیہ اور زانی کے لیے مختص کرتا ہے۔

آگے لکھتے ہیں:

والتفق فقہاء الامصار علی ان السخصت یرجم ولا یجلد

دہا و اسلام کے فقہاء کا اتفاق ہے کہ شادی شدہ زانی کو رجم کیا جائے، کوڑے نہ لگائے

جائیں۔

پھر لکھتے ہیں:-

وقد ثبت الرجم بالسنة المستفیضة وعلیہ بعد الرسول

خلفاء الاسلام ابوبکر و عمر و علی و من الصحابة جابر و ابو ہریرة

و بریدة الاسلمی و زید بن خالد۔

(حد جرم سنت مشہور سے ثابت ہے اور رسول اللہ صلی اللہ علیہ وسلم کے بعد خلفائے

راشدین حضرت ابوبکر، عمر، علی اور صحابہ کرام حضرت جابر، ابوسہیرہ، بریدہ اسلمی، زید
بن خالد، رضی اللہ عنہم نے اسی کے مطابق عمل فرمایا ہے)۔

یہ ساری عبارات اسی صفحہ ۲۲۸ پر درج ہیں۔ جن کا حوالہ جس صاحب نے دیا ہے، لیکن
معلوم ہوتا ہے کہ حوالہ نہیں کرنے والے لوگ دوسرے اقوال کو تہہ منہم کہتے اور صرف ایک تہید ہی مجمل
فقہ حج صاحب تک پہنچنے دیا۔ پھر مزید دلچسپ بات یہ ہے کہ حج صاحب "المحیط" کا حوالہ دینے
کے بعد فرماتے ہیں کہ تفسیر نہر الماد جو المحيط کے حاشیے پر چھپی ہے اس میں بھی اسی بات کی تائید ہے
جو المحيط میں بیان ہے۔ شاید حج صاحب اور جن صاحب سے انہوں نے یہ حوالہ نقل کیا ہے،
دونوں کے علم میں یہ حقیقت نہیں ہے کہ "النہر" جو المحيط کے حاشیے پر چھپی ہے۔ یہ کسی دوسرے
مفسر کی تفسیر نہیں ہے۔ یہ البحر المحيط ہی کا اختصار ہے جو خود مصنف ابو جیان ہی نے کیا ہے
اور اس کی تفسیر پہلی جلد میں اور اس کے بعد ہر جلد کے سرورق پر دی گئی ہے۔ چنانچہ یہ خلاصہ
تفسیر جو بڑی تفسیر کے حاشیے پر مطبوعہ ہے۔ اس کے صفحہ ۲۲۸ ہی پر اس ابتدائی فقرے سے اخذ کر وہ
مضمون کا رد بھی موجود ہے جو فقرہ یعقوب علی صاحب نے نقل کیا ہے۔ حاشیے میں مصنف کہتے ہیں:-

"کہ اگر تم یہ کہو کہ الف لام کا تقاضا یہ ہے کہ کوڑے کی سزا کا حکم تمام زانی مردوں

اور عورتوں سے متعلق ہے تو اس کا جواب یہ ہے کہ الف لام کی دلالت علی الاطلاق

ہے جو کل پر بھی منطبق ہو سکتی ہے اور بعض پر بھی، اور متکلم کا مقصود شادی شدہ یا

غیر شادی شدہ دونوں میں سے کوئی ایک ہو سکتا ہے۔"

اس کے بعد فاضل حج امام رازی کی تفسیر کی جلد ۶، صفحہ ۲۱۴ کے حوالے سے لکھتے ہیں:-

"امت کا اس پر اتفاق ہے کہ سورہ ندر میں سو کوڑوں کی جو سزا بیان ہوئی

ہے۔ اس کا اطلاق ہر قسم کے زنا پر ہوتا ہے۔"

اب ملاحظہ فرمائیے کہ صحیح اور حقیقی سورت حال کیا ہے؟ امام فخر الدین رازی اپنی تفسیر جلد ۶

کے صفحہ نمبر ۱۳۰ سے سورہ ندر کا آغاز کرتے ہیں۔ امام رازی شافعی المسک میں اور صفحہ ۱۳۲ پر وہ

امام شافعی کا قول نقل کرتے ہیں:-

حد الزنا ان كان محصناً يرجم وان لم يكن محصناً يجلد -

(زنا کی حد یہ ہے کہ اگر زانی شادی شدہ ہو تو رجم کیا جائے ، اور کنوارہ ہو تو اسے دس

لگائے جائیں۔)

آگے صفحہ ۱۳۳ پر اس حدیث صحیح کا ذکر کرتے ہوئے جس میں وارد ہے کہ مسلمان کی جان لینا
تین صورتوں میں جائز ہے جس میں ایک یہ ہے کہ وہ شادی ہو جانے کے بعد زنا کرے۔ پھر لکھتے ہیں:-

و اذا ثبت انه وجد الزنا بعد احصان، وجب الرجم لهذا الحديث

(اگر ثابت ہو جائے کہ اس کے نکاح کے بعد زنا کیا ہے تو اس حدیث کی رو سے

اسے سنگسار کرنا واجب ہے)۔

صفحہ ۱۳۴ پر پھر فرماتے ہیں:-

حد الزنا على الشيب الرجم وحد البك الجلد والتغيب (شادی شدہ

پر زنا کی حد رجم ہے اور کنوارے کے لیے کوڑے اور جلا وطنی)۔

صفحہ ۱۳۵ پر سورہ نور کی آیت اور احادیث رجم پر بحث کرتے ہوئے فرماتے ہیں:-

الخبر المتواتر يقتضى وجوب الرجم - (احادیث متواتر رجم کے وجوب

کا تقاضا کرتی ہیں)۔

نیز لکھتے ہیں:-

وتخصيص عموم الفترات بالخبر المتواتر غير ممتنع.....

(قرآنی آیات کے کسی عام حکم میں احادیث متواتر کے ذریعے سے تخصیص ممنوع نہیں)۔

یعنی قرآن میں زنا کی عام حد سو کوڑے مذکور ہے لیکن اس عام حکم میں حدیث متواتر کی رو سے
یہ تخصیص کر دی گئی ہے کہ:-

”جو زانی شادی شدہ ہو اس کی سزا رجم ہے“

ان ساری تفصیلات و تصریحات کے بعد وہ عبارت آتی ہے جسے جسٹس یعقوب علی صاحب

نے نقل کیا ہے۔ مگر اس کے نقل کرنے میں بھی ناقل نے کمال پر کیا ہے کہ اس کا نقطہ پہلا حصہ لے لیا

اور آخری حصہ حذف کر دیا ہے۔ پوری عبارت یوں ہے:-

اتفق الامة على ان قوله سبحانه وتعالى الزانية والزاني يقيد الحكم في كل الزناة لكنهما اختلفوا في كيفية تلك الدلالة فقالوا لفظ الزاني يقيد العموم والمختار انه ليس كذلك ويبدل عليه امور احدها ان الرجل اذا قال لبت الثوب او شربت الماء لا يقيد العموم

امت کا اتفاق ہے کہ اللہ تعالیٰ کے ارشاد " الزانية والزاني " میں جو حکم دیا گیا ہے اس کا تعلق سارے زانیوں سے ہو سکتا ہے۔ لیکن اس میں اختلاف ہے کہ اس حکم کی دلالت کی نوعیت کیا ہے۔ بعض لوگوں نے کہا ہے کہ یہ حکم عموم کا فائدہ دیتا ہے، مگر قابلِ ترمیح قول یہ ہے کہ اس میں عموم نہیں ہے اور اس کا ثبوت مختلف امور سے ہوتا ہے۔ مثلاً یہ کہ جب ایک شخص کہے کہ میں نے کپڑا پہنا یا پانی پیا تو الثوب اور الماء کے جو الفاظ آتے ہیں وہ "ال" کے باوجود عموم کا فائدہ نہیں دیتے، یعنی قائل کا غشایہ نہیں ہوتا کہ ہر میں نے ہر قسم کا کپڑا پہنا یا ہر قسم کا پانی پیا۔

یہ قریب قریب وہی بات ہے کہ جو پہلے ہم محیط کے حوالے سے نقل کر چکے ہیں۔ اس کے بعد امام رازی نے آئندہ صفحات میں رجم کی شرائط کی مزید تفصیل دی ہے، مثلاً شادی شدہ ہونے کے علاوہ زانی عاقل و بالغ ہو، آزاد ہو، غلام نہ ہو۔ اگر عورت حاملہ ہو گئی تو وضع حمل کے بعد تک حد رجم مؤخر کر دی جائے گی، جیسا کہ قبیلہ مجہینہ کی عورت کے معاملے میں آنحضرت نے کیا۔ عورت ہو تو اس کے لیے ایک گڑھا کھودا جائے گا۔ صفحہ ۱۴۱ تک یہ ساری تفصیلات بیان کی گئی ہیں جو حد رجم ہی سے متعلق ہیں۔ اب یہ دیانت کی کون سی قسم ہے کہ ایک نا تمام فقرہ تو لے لیا جائے اور بقیہ سارے مباحث سے آنکھیں بند کر لی جائیں اور فقط یہ کہہ دیا جائے کہ امام رازی کے نزدیک بھی ہر زانی کی سزا فقط کوڑے ہیں۔

اس کے بعد یعقوب علی صاحب لکھتے ہیں :-

" جو لوگ رجم کے قائل ہیں، وہ یہ بھی کہتے ہیں کہ بعض احادیث میں مذکور ہے کہ قرآن مجید

میں ایک ایسی آیت تھی جس میں بوڑھے زانی و زانیہ کے لیے حد رجم کا ذکر تھا لیکن وہ آیت بعد میں

فسوخ ہو گئی، لیکن ان احادیث کی سند کمزور ہے۔

یہ خواہ مخواہ کا خلطِ مجتہد ہے۔ قرآن مجید جو اس وقت ہمارے پاس موجود و محفوظ ہے، اس کی ترتیب تلاوت آنے ضرور نے وحی کے مطابق مقرر فرمائی ہے اور کاتبینِ وحی سے اُسے لکھوا بھی لیا تھا۔ اس کی دوبارہ کتابت پر جب حضرت ابو بکرؓ نے حضرت زید بن ثابتؓ کو مامور فرمایا تھا تو سہر آیت کے لیے کم از کم دو قاری صحابہ کرام کی شہادت لی گئی تھی۔ چنانچہ موجودہ مصحف کی صحت و تواتر پر صحابہ کرامؓ سے لے کر اب تک سلف و خلف کا اجماع ہو چکا ہے۔ موجودہ متنِ قرآن کے سوا بعض شاذ قرائتیں یا آئین خواہ قوی الاسناد احادیث میں منقول ہوں یا ضعیف الاسناد روایات میں، ان پر نہ الفاظِ قرآنیہ کا اطلاق ہو سکتا ہے، نہ انہیں احکامِ شرعیہ کا ماخذ قرار دیا جاسکتا ہے۔ جہاں تک حدِ رجم کا تعلق ہے اُس کا قطعی ثبوت سنتِ نبویہؐ، سنتِ خلفائے راشدینؓ اور اجماعِ امت سے فراہم ہوتا ہے اور شرعی احکام و حدود کا سرچشمہ اور ماخذ جس طرح کتاب اللہ ہے اسی طرح سنتِ رسول اللہ ہے۔ یہ امر قرآن مجید سے بھی ثابت ہے اور ہمارے دستور میں بھی اس کی صراحت موجود ہے۔

اس مقام پر صحیح صاحب نے بعض روایات ایسی نقل کی ہیں جن کے ماخذ کا حوالہ بھی نہیں دیا اور ان کا مضمون بھی باہم متضاد ہے۔ مثلاً ایک روایت میں مروان حضرت زید بن ثابتؓ اور حضرت عمرؓ کے آپس میں گفتگو کا ذکر ہے اور ساتھ ہی یہ بھی مذکور ہے کہ اس گفتگو کے بعد حضرت عمرؓ نے جا کر نبی صلی اللہ علیہ وسلم سے آیتِ رجم کے بارے میں دریافت فرمایا۔ جناب یعقوب علی صاحب کو معلوم ہونا چاہیے کہ مروان کی عمر وصالِ نبویؐ کے وقت بمشکل پانچ برس ہوگی۔ اس طرح کا عہدِ نبویؐ کا مکالمہ جس کا ذکر یہاں ہو رہا ہے، اس میں جیسا مروان کیسے شریک ہو سکتا ہے اور رجم کی بحث میں کیسے حصہ دار ہو سکتا ہے۔

جس صاحب اس کے بعد لکھتے ہیں کہ نبی صلی اللہ علیہ وسلم نے رجم کی سزا دی تو ہے مگر یہ سورہ نور کے نزول سے پہلے کا واقعہ ہے۔ جب سورہ نورؓ میں سو کوڑوں کی سزا کا حکم نازل ہو گیا، اس کے بعد آنحضرتؐ نے رجم کی سزا کبھی نہیں دی۔ صحیح صاحب کے بقول یہ موقف اختیار کر لینے کے بعد سورہ نور کی آیت اور ان احادیث میں تطبیق ہو جاتی ہے، جن میں رجم کا ذکر ہے۔ یہ موقف بھی

سراسر تصنع و تکلف پر مبنی اور خلاف حقیقت ہے۔

حضرت ابو ہریرہؓ اور حضرت زید بن خالد کی روایت جسے بخاری، مسلم، ابوداؤد، ترمذی، نسائی، ابن ماجہ اور امام احمد نے نقل کیا ہے۔ اس میں بیان ہے کہ دو اعرابی نبی صلی اللہ علیہ وسلم کے پاس مقدمہ لائے۔ ایک نے کہا کہ میرا بیٹا اس دوسرے شخص کے ہاں اجرت پر کام کرتا ہے، اس نے اس شخص کی بیوی سے زنا کیا۔ آپ ہمارے درمیان کتاب اللہ کے مطابق فیصلہ فرمائیں۔ آنحضرتؐ نے فرمایا: میں کتاب اللہ ہی کے مطابق فیصلہ دوں گا۔ تیرے بیٹے کے لیے سو کوڑے ہیں اور ایک سال کے لیے اسے شہر بدر کیا جائے۔ پھر آپ نے قبیلہ اسلم کے ایک شخص سے فرمایا: "اسے اتنیس جادہ اور اس شخص کی بیوی سے اس معاملے میں پوچھو۔ اگر وہ اعترافِ زنا کرے، تو اسے رجم کر دو۔" چنانچہ اس نے جرم کا اعتراف کیا اور رجم کر دی گئی۔ اس حدیث سے معلوم ہوتا ہے کہ آنحضرتؐ نے بیک وقت ایک ہی مقدمے میں غیر شادی شدہ زانی کو کوڑے لگوائے اور شادی شدہ زانیہ پر رجم کی حد جاری فرمائی۔ دوسرے لفظوں میں یہ نظریہ بالکل غیر صحیح ہے کہ رجم کی سزا سنسوخ ہوگئی۔ رجم کی حد حضرت ماعز اور خاتون غامدیہ پر بھی نافذ ہوئی اور اس کے ماویوں اور شاہدین میں حضرت ابو ہریرہؓ، حضرت خالد بن ولید اور حضرت ابن عباس شامل ہیں، جو سورہ نورا اور واقو انک کے بعد مدینہ میں آکر مقیم ہوئے۔ بخاری، کتاب الحدود، رجم المحصن کی شرح کرتے ہوئے حافظ ابن حجر فتح الباری میں لکھتے ہیں کہ حضرت ابو ہریرہؓ جو رجم کے شاہد و راوی ہیں وہ کربلا میں مسلمان ہوئے اور ابن عباسؓ سے ہیں والدہ کے ساتھ ہجرت کر کے مدینہ پہنچے اور سورہ نورا کا نزول اور اس میں بیان کردہ واقو انک کربلا سے بہر حال پہلے پیش آیا۔ حضرت خالد بن ولیدؓ بھی طبقات ابن سعد کے مطابق صفر کربلا میں مسلمان ہوئے۔

حضرت جابر بن عبد اللہ کی ایک حدیث ابوداؤد اور نسائی میں مروی ہے کہ ایک زانی کو نبی صلی اللہ علیہ وسلم نے صرف سزائے تازیانہ دی، بعد میں معلوم ہوا کہ وہ شادی شدہ ہے تو آپ نے اسے رجم کرایا۔ اس کے بارے میں غالباً پہلے یہ ثابت و معلوم نہ ہو سکا ہوگا کہ وہ شادی شدہ ہے۔ اور بعد میں اس کا ثبوت فراہم ہوا ہوگا۔ اس سے بھی یہی معلوم ہوا کہ شادی شدہ زانی کی سزا رجم ہے اور غیر شادی شدہ کی سزا بید تازیانہ ہے اور یہ دونوں سزائیں اپنی اپنی جگہ پر ایک ہی زمانے میں رائج و نافذ تھیں۔ اس میں نسخ و تصادم یا تقدیم و تاخیر کا مفروضہ قطعی غلط ہے۔ امام بدر الدین عینی اور دوسرے محدثین و

مورخین نے بھی احادیثِ رجم کی تشریح میں واضح کر دیا ہے کہ سورۃ نور کا نزول اور واقعہ انک کا صدور پہلے ہوا ہے اور رجم کی سزا بعد میں نافذ ہوتی رہی ہے اور یہ خیال یاطل ہے کہ سورۃ نور کے بعد رجم کی سزا جاری نہیں ہوئی۔ جیسا کہ پہلے بیان ہو چکا، رجم کا حد ہونا سنت متواترہ سے بلاشک و شبہ ثابت ہے۔ اور سنت کی حجیت، اس کا ناخذ دین ہونا اور واجب الاتباع ہونا کتاب اللہ ہی سے ثابت ہے۔ یہی منشا ہے آنحضرت کے اس ارشاد کا کہ میں کتاب اللہ کے مطابق فیصلہ کروں گا، جس کے بعد آپ نے رجم کی حد جاری فرمائی۔ اور آپ کے بعد پوری امت پر اطاعتِ رسولؐ اسی طرح واجب ہے جس طرح اللہ کی اطاعت واجب و لازم ہے۔ من یطع الرسول فقد اطاع الله (النساء - ۸۰)

اس بحث کے دوران میں جناب مضمون نگار نے شاہ ولی اللہ صاحب کے حوالہ سے لکھا ہے کہ سورۃ نساء آیت نمبر ۱۶ میں نہ ناک سزا بیان نہیں ہوئی۔ بلکہ یہاں عمل قوم لوط کی سزا کا ذکر ہے۔ یہ بھی خواہ مخواہ مسئلہ کو الجھانے کی کوشش ہے اور اس کا مقصود اگر یہ مخالط انگیزی ہے کہ شاہ صاحب رجم کے قائل نہیں تو یہ قطعاً غلط اور بے جا اتہام ہے۔ اس کی تردید کے لیے ایک ہی حوالہ کافی ہے۔ حجت اللہ البالغہ جلد ۲ ص ۲۵۰ میں شاہ صاحب فرماتے ہیں۔

اعلم انہ کان من مشیعة من قبلنا القصاص فی القتل و
الروح فی الزنا و القطع فی السقۃ، فہذا الثلاث کانت متوارثۃ
فی الشائع السامیہ و اطبع علیہا جماہیر الانبیاء و الامم
(جان لو کہ ہم سے پہلی شریعتوں میں بھی قتل میں قصاص، زنا پر رجم اور چوہی
میں قطع پر موجود تھا۔ یہ تینوں حدود آسمانی شریعتوں میں متوارث چلی آ رہی ہیں اور
تمام انبیاء اور امتوں کی فطرت اور برشت میں یہ قوانین شامل رہے ہیں)۔

جن لوگوں نے یہ غلط نظر یہ قائم کر رکھا ہے کہ عہدِ نبویؐ میں رجم کی سزائیں سورۃ نور کے نزول سے پہلے دی گئی ہیں۔ ان کے پاس اس حقیقت ثابت کی کیا نہ جیہہ ہے کہ حدِ رجم کا اجراء حضرت ابو بکرؓ حضرت عمرؓ اور حضرت علیؓ نے بھی کیا ہے۔ حضرت عثمانؓ کو جب مفسدین نے گھر میں محصور کر دیا تھا اور ان کے خلاف ہر طرح کے بے ہودہ الزامات عاید کر رہے تھے (اور ان کو شہید کرنے کی باتیں کر رہے

تھے، تو انہوں نے دیوار پر سے جھانک کر فرمایا تھا کہ:

”نبی صلی اللہ علیہ وسلم نے مسلمان کا قتل صرف تین صورتوں میں روا لکھا ہے۔ ایک یہ کہ وہ کسی کو ناحق قتل کرے، دوسرے یہ کہ وہ مرتد ہو جائے۔ تیسرے یہ کہ وہ شادی شدہ ہونے کے بعد زنا کا ارتکاب کرے۔ میں نے ان میں سے کسی جرم کا ارتکاب نہیں کیا تو تم میرا خون کس بنا پر بہانا چاہتے ہو۔“

اگر زانی محسن کی سزائے موت میں ذرہ برابر بھی شبہ یا اختلاف ہوتا یا سورہ نور کی آیت نے اسے فسوخ کر دیا ہوتا تو فتنہ پردازوں کے لیے یہ کہنا نہایت آسان تھا کہ حضرت عثمان آنحضرت کی جانب غلط بات طسوب کر رہے ہیں۔ لیکن ان کا خاموش رہنا یہ ثابت کرتا ہے کہ رجم کی سزا کا آنحضرت کی قرنی و فعلی سنت ہونا ایک مستحکم ناقابل انکار حقیقت ہے۔

بعقبوب علی صاحب نے بحث کے آخر میں لکھا ہے کہ نظامی، ابن رشید، خوارج، معتزلہ اور امام طحاوی نے بھی رجم کے خلاف وزنی دلائل دیے ہیں۔ ان میں سے بعض نام اور الفاظ تو معلوم ہوتا ہے کہ نقل کرتے وقت اس طرح بگاڑ دیے گئے ہیں کہ ان کا پہچانا بھی مشکل ہے۔ جہاں تک خوارج و معتزلہ کا تعلق ہے، امت نے ان کے گرامانہ نظریات اور انکار سنت سے ہمیشہ اظہارِ برائت کیا، چنانچہ ان کا نام و نشان مٹ گیا۔ خوارج کے تضاد کا عالم یہ تھا کہ ایک طرف وہ بعض صحابہ کرام تک کو گناہ کبیرہ کا مرتکب قرار دے کہ کافر اور واجب القتل قرار دیتے تھے۔ اور دوسری طرف رجم کے منکر تھے۔ حالانکہ زنا گناہ کبیرہ ہے، تو اس پر سزائے قتل ان کے ہاں جائزہ بلکہ لازم ہونی چاہیے۔ امام طحاوی کا جو مسلک ان کی کتاب شرح معانی الآثار کے حوالے سے بیان کیا گیا ہے۔ وہ بھی ان پر جھوٹی تہمت ہے۔ اس کتاب کے ایک باب کا عنوان ”باب حد الزانی المحسن“ ہے۔ اس میں بحث صرف اس امر پر کی گئی ہے کہ شادی شدہ زانی کی حد صرف رجم ہے یا اس کے ساتھ کوڑے بھی ہیں۔ پوری بحث کے آخر میں وہ لکھتے ہیں:

”الزانی المنحصر علیہ شیء واحد، فیکون علیہ الرجم الذی قد اتفق انہ علیہ وینتفی عنہ الجلد الذی لم یتفق انہ علیہ وھذا قول ابی حنیفہ و ابی یوسف و محمد رحمۃ اللہ علیہم۔“

لذاتی محسن کی صرف ایک ہی سزا ہے اور وہ رجم ہے جس پر سب کا اتفاق ہے۔ اس سے زائد اسے کوڑوں کی سزا نہیں دی جائے گی۔ کیونکہ شادی شدہ زانی کو رجم کے ساتھ کوڑوں کی سزا کے اضافے پر اتفاق نہیں۔ امام ابوحنیفہ رحمہ اللہ، قاضی ابو یوسف اور امام محمد رحمۃ اللہ علیہم کا یہی قول ہے۔

اس مختصر تبصرے سے اندازہ ہو سکتا ہے کہ یعقوب علی صاحب دانشہ یا نادانستہ خفائی کو مسخ کرنے اور عبارتوں میں قطع و برید کرنے کے باوجود کہاں تک اپنے موضوعات و دعویٰ کو صحیح ثابت کرنے میں کامیاب ہو سکے ہیں۔ سر دست ہم نے اپنے تجزیے کو صرف اس حد تک محدود رکھا ہے کہ جس حد تک حج صاحب کے مضمون پر تنقید کے لیے ضروری تھا۔ اس کا مطلب یہ ہرگز نہیں ہے کہ ہمارے پاس رجم کے حق میں مزید دلائل یا مخالفین رجم کے دیگر اعتراضات کا جواب نہیں ہے۔

بقیہ مطلوبات اہذا پوری مثلث صاف۔ اب قرآن بھی آزاد ہے اور قرآن کا حلیہ بگاڑنے والے بھی۔ منکرین اسلام اور علمائے دین کو محسوس کرنا چاہیے کہ اس وقت جب کہ اسلامی نظام اور قانون ^{اعت} کا آواز بلند ہو رہا ہے۔ منکرین حدیث کو اپنا دوسرا حملہ کرنے کی جرأت اس وجہ سے ہوئی ہے کہ آپ کی فکر میں انتشار ہے اور آپ طرح طرح کی کمزور اور متناقض باتیں کر رہے ہیں۔ بہ طور خود احساس نہیں ہوا تو ایک فتنہ آپ کو احساس دلانے کے لیے اٹھ کھڑا ہوا ہے جس نے رجم، سود اور زکوٰۃ ہی کے متعلق نہیں حدیث و سیرت اور پورے تصور دین ہی کو چیلنج کر دیا ہے۔

رسول خدا کی تبیین قرآن اور عملی اسوہ سے بے نیاز ہو کر تلعب بالقرآن کرنے والی عقل فرمایا یہ کہاں کہاں پیشکتی ہے۔ یہ کتاب اس کا ایک عبرت ناک مرقع ہے۔ "قرآن پلار رسول" کے اس ہنڈلے میں جو بیٹھا آسے نہ پھر رسول ملے گا، نہ قرآن، بلکہ اس کا تعقل بھی اٹھو کہ بن جائے گا۔